
जल संसाधन विभाग 


अधिसूचना 

9 जुलाई 2014 
सं0 22 / नि०सि० (मुज0 ) 06 - 01 / 2009 / 891 - श्री संजीवन चौधरी, तत्कालीन अधीक्षण अभियंता, तिरहुत 
नहर अंचल, मुजफ्फरपुर सम्प्रति सेवानिवृत्त के द्वारा वर्ष 2005 - 2007 में इनके पदस्थापन अवधि में आवास आवंटन 
समिति के अध्यक्ष नहीं रहने के बावजूद उनके द्वारा आवास आवंटन करने एवं रद्द करने से संबंधित कार्य को संपादित 
किया गया । आवास का आवंटन गलत एवं मनमानी ढंग से किये जाने के कारण राजस्व की क्षति पहुँचाने से संबंधित 
परिवाद की जॉच उड़नदस्ता अंचल, पटनासे कराई गई । 

उड़नदस्ता द्वारा समर्पित जॉच प्रतिवेदन की समीक्षा सरकार के स्तर पर की गई । समीक्षोपरान्त प्राप्त जाँच 
प्रतिवेदन में श्री चौधरी के विरूद्ध निम्न आरोप प्रथम द्रष्टया प्रमाणित पाये गये । 

(1 ) आवासों का आवंटन मनमाने ढंग से किया गया । 

( 2 ) आवासों का आवंटन गलत एवं मनमाने ढंग से किये जाने के फलस्वरूप रू0 7,67,609 / - के सरकारी 
राजस्व की क्षति हुई जिसके लिए श्री चौधरी को जिम्मेवार माना गया । 

उक्त प्रथम द्रष्टया प्रमाणित आरोपों के लिए श्री संजीवन चौधरी, तत्कालीन अधीक्षण अभियंता के विरूद्ध 
विभागीय संकल्प सं0 1373 दिनांक 27 .11.09 द्वारा बिहार सरकारी सेवक (वर्गीकरण, नियंत्रण एवं अपील) नियमावली 
2005 के नियम 17 के तहत विभागीय कार्यवाही संचालित की गयी । 

श्री चौधरी के विरूद्ध संचालित विभागीय कार्यवाही के क्रम में ही दिनांक 31.05.11 को सेवानिवृत्त हो जाने 
के कारण विभागीय अधिसूचना सं0 936 दिनांक 29.07. 2011 द्वारा पूर्व से संचालित विभागीय कार्यवाही को बिहार पेंशन 
नियमावली के नियम 43 " बी " में सम्परिवर्तित किया गया । संचालन पदाधिकारी से प्राप्त जाँच प्रतिवेदन की समीक्षा 
सरकार के स्तर पर की गयी । समीक्षा में श्री चौधरी के विरूद्ध निम्न आरोपों को प्रमाणित पाया गया । दिनांक 28.05 . 
2002 से 09.01. 2007 की अवधि में आवास आवंटन समिति के अध्यक्ष नहीं रहने के बावजूद उनके द्वारा आवास आवंटन 
करने एवं रद्द करने का आदेश दिया गया । जो विभागीय नियमों के प्रतिकूल उनकी कार्यप्रणाली को प्रमाणित करता है 
एवं जिसके कारण रू0 7,67, 604.00 / - के राजस्व की क्षति हुई जिसके लिए श्री चौधरी जिम्मवार है । 

___ श्री चौधरी के विरूद्ध उक्त प्रमाणित आरोपों के लिए विभागीय पत्रांक 183 दिनांक 22 .02.2012 द्वारा द्वितीय 
कारण पृच्छा की गयी । 

उक्त द्वितीय कारण पृच्छा के जवाब में श्री चौधरी द्वारा निम्नलिखित बातें कहीं गयी । 


बिहार गजट ( असाधारण ), 7 अक्तूबर 2014 
(1 ) दिनांक 16.09.2004 के पूर्व श्री चौधरी झारखंड सरकार में कार्यरत थे । उक्त तिथि के पश्चात दिनांक 16 . 10 .2004 
को श्री चौधरी का पदस्थापन रूपांकण अंचल , रतवारा में हुआ । दिनांक 22.08 .05 को तिरहुत नहर अंचल, मुजफ्फरपुर 
का पदभार ग्रहण करने के पश्चात दिनांक 23. 05.06 को इनके द्वारा योजना एवं रूपांकण अंचल , रतवारा का प्रभार श्री 
गंगा चोधरी को सौंप दिया गया । तत्पश्चात् जून 2007 में स्थानांतरण के पश्चात् ये पूर्णियाँ चले गये । तिरहुत नहर 
अंचल , मुजफ्फरपुर का पदभार ग्रहण करने के पश्चात् दिनांक 01 .09.05 को ये रामदयल नहर अवस्थित गंडक शिविर 
में बी0 - 1 आवास में आवासित हो गये । 
(2 ) इनके द्वारा राजस्व गणना की फर्जी तकनीक अपनाकर गलत राशि का आकलन किये जाने हेतु संचालन 
पदाधिकारी को दोषी ठहरया गया । 

श्री चौधरी द्वारा समर्पित द्वितीय कारण पृच्छा के जवाब की समीक्षा विभागीय स्तर पर की गयी । समीक्षा में 
पाया गया कि श्री चौधरी के विरूद्ध दिनांक 28.05.02 से दिनांक 09.01.2007 के बीच चतुर्थवर्गीय कर्मचारियों को देय 
आवास रिक्त रहने तथा इनके कार्यकाल अवधि में दिनांक 06. 10. 2004 से 22.05 .06 तक आवास आवंटन करने तथा 
रद्द करने के कारण कुल राजस्व की क्षति 7,67 ,604 / - रूपये का आकलन कर आरोप गठित किया गया, लेकिन 
वस्तुतः आवास के अनियमित आवंटन के लिए श्री चौधरी को मात्र दिनांक 06. 10. 2004 से 23. 05. 2006 तक की अवधि 
के लिए जिम्मेवार माना गया । इस प्रकार सरकारी राजस्व की क्षति से संबंधित राशि निम्नवत है: 

( i) आवास सं0 बी0 - 1 रिक्त रहने के कारण – 4x1925 = 7700. 00 

(दिनांक 14.05. 05 से 31. 08.05 तक ) 
( ii) आवास के अनियमिति आवंटन के कारण – 19 x 6300 = 1 , 19 , 700 . 00 
(दिनांक 01. 11.04 से 31.05.2006 तक ) 

कुल = 1, 27,400. 00 
संचालन पदाधिकारी से प्राप्त जॉच प्रतिवेदन एवं तत्पश्चात् विभागीय कार्यवाही में वर्णित तथ्यों एवं श्री चौधरी, 
तत्कालीन् अधीक्षण अभियंता से प्राप्त द्वितीय कारण पृच्छा के जवाब के समीक्षोपरान्त श्री चौधरी को दिनांक 
28 .05.02 से दिनांक 09.01.2007 की अवधि में आवास आवंटन समिति के अध्यक्ष नहीं रहने के बावजूद उनके 
द्वारा आवास आवंटन करने एवं रद्द करने का आदेश दिया गया जो विभागीय नियमों के प्रतिकूल उनकी 
कार्यप्रणाली को प्रमाणित करता है एवं जिसके कारण रूपये 1,27 ,400 / - (एक लाख सताईस हजार चार सौ ) 
के राजस्व की क्षति हुई जिसके लिए श्री चौधरी जिम्मेवार है । 

उक्त प्रमाणित आरोपों के लिए श्री चौधरी को निम्न दंड देने का निर्णय लिया गया है । 

(1 ) 1, 27 ,400 / - (एक लाख सताईस हजार चार सौ ) के वसूली लंबित सेवान्त लाभों से किया जाय । 
तदनुसार उक्त निर्णय श्री संजीवन चौधरी , तत्कालीन अधीक्षण अभियंता, तिरहुत नहर अंचल , मुजफ्फरपुर 
सम्प्रति सेवानिवृत्त , संजय गांधी नगर ए / 103 रोड नं0 - 09 , हनुमान नगर, पटना 26 को संसूचित किया जाता 
है । 

बिहार राज्यपाल के आदेश से , 

गजानन मिश्र, 
विशेष कार्य पदाधिकारी । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 833-571+ 10 -डी0टी0पी0 । 

